

ত্রিপুরা হাফাঙ  
ককথুম তেই হুকুমু দাগিখুঙ  
\*\*\*\*\*

স-৪৭২৭

আগরতলা, ৩০ জানুয়ারি, ২০২৪

পরীক্ষা পে চর্চা পানদাঅ মন্ত্ৰি অকরা

মন্ত্ৰি বখরক জে কক বখমারকন' রাঁগাঁই জতনি বাঁসকাঙগ' খুরসাখা  
আবরকন' চিনি লাঙমাঅ গসিউই হিমখে লাঙমানি লামা কাহাম আঁঙনায়

‘পরীক্ষা পে চর্চা’ পানদানি সেভেস্ত্ৰ এডিশনঅ মন্ত্ৰি বখরক নরেন্দ্র মোদি থাঙনায় ২৯ জানুয়ারি সাঁরাঁঙনায়-সাঁরাঁঙনায়জীক, ফাঁরাঁঙনায়-ফাঁরাঁঙনায়জীক তেই গার্জিয়ানরক বায় জুদা জুদা ককবখমান' রাঁগাঁই ককলাম সালায়খা। কাঁতাল দিল্লিনি প্ৰগতি ময়দান' ভারত মন্ত্ৰপমঅ অ পানদান' সঙচাজাকখা। কক সালায়মুঙ পানদানি সাঁকাঙ মন্ত্ৰি বখরক পানদানি থায়' সঙচাজাক সাঁরাঁঙনায়-সাঁরাঁঙনায়জীকরকনি ফুনুকজাক ফুনুকমুঙ খতলরকন' বেরায়ীয়ায় নায়খা। পানদাঅ কেন্দ্রনি হিউম্যান রিসোর্স ডেভেলপমেন্ট মন্ত্ৰি ধর্মেন্দ্র প্ৰধানব' মানজাক ফায়খা। তাকলায় বিসি ‘পরীক্ষা পে চর্চা’ পানদাঅ ভারত হাকতরনি লুকুরকন' কাঁরাঁইব' ফাতার হাকতর' তঙনায় ভারতনি সাঁরাঁঙনায়-সাঁরাঁঙনায়জীকরকব' মানজাকখা। পানদাঅ ককলাম সালায়মুঙনি জরাঅ বরগনি জুদা জুদা সাঁঙমুঙনি ককফিরকখা মন্ত্ৰি বখরক। হাসতেনি সালথাঙ ত্ৰিপুরানি প্ৰনবানন্দ বিদ্যামন্দিরনি সাঁরাঁঙনায়জীক অদ্রিতা চক্ৰবতী মন্ত্ৰি বখরকন' কক সাঁঙখা। আগরতলানি মহারাণী তুলসীবতী হায়ার সেকেন্ডারি গার্লস স্কুল' ভাৰ্চুয়ালনি বিসিৎতাই ‘পরীক্ষা পে চর্চা’ পানদাঅ মন্ত্ৰি অকরা প্ৰফেসর (ডা.) মানিক সাহা মানজাক ফায়খা। মন্ত্ৰি অকরা বায় রাঁঙ নায়খুঙনি স্পেশাল সেক্ৰেটাৰি রাভেল হেমেন্দ্র কুমার, সেকেন্ডারি এডুকেশননি দাগিফাঙ এন সি শৰ্মান' খৰাঁই স্কুলনি হেডমাষ্টাৰ, ফাঁরাঁঙনায়-ফাঁরাঁঙনায়জীকরকন' খৰাঁই সাঁরাঁঙনায়জীকরক ‘পরীক্ষা পে চর্চা’ পানদান' খীনাখা।

পানদানি পায়থাগ' ককতীমা থুমনায়রক বায় কক সাফুর মন্ত্ৰি অকরা প্ৰফেসর (ডা.) মানিক সাহা সাখা, ‘পরীক্ষা পে চর্চা’ পানদাঅ মন্ত্ৰি বখরক জে ককবখমারকন' রাঁগাঁই জতনি বাঁসকাঙ খুরসাখা আবরকন' চিনি লাঙমাঅ গসিউই হিমখে লাঙমানি লামা কাহাম আঁঙনায়। লামা ফুনুকনায় আঁঙগাঁই ব' তিনি বায়থাঙন' তিসায় ফুনুকখা। নকনি সিমি লুকুবসঙনি লাঙমানি জত' কক অ সালনি অ ককলাম সালায়মুঙ পানদাঅ খুরসাজাকখা। টেকনোলজিন' এডুকেশননি টুল খীলায়ীয়ায় সামুঙগ' ফাঁনাঙনানি সাকাব' মন্ত্ৰি বখরক ফানবকসিনখা। বায়থাঙন' কাহাম উানসুকমুঙনি বিসিৎতাই বাঁসকাঙগ' আঙকনানি বাঁগাঁই মন্ত্ৰি বখরক সাঁরাঁঙনায়রকন' ককবিত্তি রাঁখা। সাঁরাঁঙনায়রকনি বায়থাঙনি পুইতু বাঙরীনানি সামুঙরকন' রাঁগাঁইব' মন্ত্ৰি বখরক ককমুঙ নাৰীকখা। চাঁরাঁইরক বাহায় খীলায় বুমা-বুফা তেই ফাঁরাঁঙনায়-ফাঁরাঁঙনায়জীকরকনি বায়থাঙনি পুইতু তেই খাকামুঙনি মাৰি আঁঙগাঁই বাচনায় আবরকনি সাকাব' ব' ককমুঙ নাৰীকখা।

\*\*\*\*\*